



దత్తపర్ణిగూడెంలో మాట్లాడుతున్న బీఆర్ఎస్ జిల్లా అధ్యక్షుడు కంచర్ల రామకృష్ణారెడ్డి

### బీఆర్ఎస్ను అడ్డుకునే శక్తి కాంగ్రెస్, బీజేపీకి లేదు

● బీఆర్ఎస్ యాదాద్రిభువనగిరి జిల్లా అధ్యక్షుడు కంచర్ల రామకృష్ణారెడ్డి

మోక్షాగూడు, అక్టోబర్ 19 : తుంగతుర్తిలో ఎమ్మెల్యే గాదరి కిశోర్కుమార్ గెలుపు తర్వాత, బీఆర్ఎస్ను అడ్డుకునే శక్తి కాంగ్రెస్, బీజేపీలకు లేదని ఆయన ఘోషించారు. బీఆర్ఎస్ యాదాద్రి భువనగిరి జిల్లా అధ్యక్షుడు కంచర్ల రామకృష్ణారెడ్డి అన్నారు. గురువారం మండలంలోని దత్త పర్ణిగూడెంలో నిర్వహించిన పార్టీ గ్రామశాఖ ఎన్నికల సన్నాహక సమావేశంలో ఆయన మాట్లాడారు. స్వరాష్ట్రంలో సీఎం కేసీఆర్ పాలనలో అన్ని వర్గాల ప్రజలు సంక్షేమ ఫలాలను అనుభవిస్తున్నారని తెలిపారు. కాంగ్రెస్, బీజేపీ ఎన్ని కుట్రలు చేసినా ప్రజలు పట్టించుకోవడం లేదన్నారు. రానున్న ఎన్నికల్లో తుంగతుర్తి, ఆలేరు,

భువనగిరి, ముసుగోడు, నకిరేకల్లో బీఆర్ఎస్ అభ్యర్థులు అఖండ మెజార్టీతో విజయం సాధించనున్నట్లు తెలిపారు. ప్రజలు అభివృద్ధి వైపు ఉన్నారని, పార్టీ కార్యకర్తలు సమావేశంతో పని చేసి సంక్షేమాన్ని ప్రజలకు వివరించాలని సూచించారు. సమావేశంలో బీఆర్ఎస్ మండలాధ్యక్షుడు పొన్నెబోయిన రమేష్, వ్యవసాయ మార్కెట్ కమిటీ మాజీ చైర్మన్ కొణతం యాకూబ్ రెడ్డి, సింగిల్ విండో చైర్మన్ కంచర్ల అశోక్ రెడ్డి, రైతు బంధు సమితి మండలాధ్యక్షుడు సొంమల్లు, గ్రామశాఖ అధ్యక్షుడు బండి వెంకటేశ్, సర్పంచ్ ఎలుగు శోభానీమయ్య, నాయకులు లక్ష్మణాచారి, తిరుమలేశ్ పాల్గొన్నారు.

## బీఆర్ఎస్ మ్యానిఫెస్టోను ప్రజల్లోకి తీసుకెళ్లాలి

● రైతు బంధు సమితి జిల్లా కో ఆర్డినేటర్ రజాక్

మద్దిరాల, అక్టోబర్ 19 : బీఆర్ఎస్ ప్రభుత్వం అమలు చేస్తున్న సంక్షేమ పథకాలు, ఇటీవల ప్రకటించిన ఎన్నికల మ్యానిఫెస్టోను కార్యకర్తలు విస్తృతంగా ప్రజల్లోకి తీసుకెళ్లాలని రైతు బంధు సమితి జిల్లా కో ఆర్డినేటర్ ఎన్ఎస్ రజాక్ అన్నారు. గురువారం మండలంలోని కుంటపల్లిలో నిర్వహించిన ముఖ్య కార్యకర్తల సమావేశంలో ఆయన మాట్లాడారు. ఎమ్మెల్యే గాదరి కిశోర్కుమార్ను భారీ మెజార్టీతో గెలిపించేందుకు కృషి చేయాలని సూచించారు. సమావేశంలో సర్పంచుల ఫోరం మండలాధ్యక్షుడు కుందూరు విష్ణువర్ధన్ రెడ్డి, జిల్లా నాయకులు గుడ్ల వెంకన్న, గోల్కొండ రవి,



మద్దిరాల : కుంటపల్లిలో బీఆర్ఎస్ ముఖ్యకార్యకర్తల సమావేశంలో మాట్లాడుతున్న రైతు బంధు సమితి జిల్లా కో ఆర్డినేటర్ ఎన్ఎస్ రజాక్

కుందూరు నర్సింహారెడ్డి, పొన్నం పెద్దగండయ్య, పొన్నం లింగయ్య, కొమరయ్య పాల్గొన్నారు.

సంక్షేమ పథకాలు ఇంటింటికీ చేరవేయాలి

నాగారం : సీఎం కేసీఆర్ ప్రవేశపెట్టిన అభి

వృద్ధి, సంక్షేమ పథకాలతో పాటు నూతన మ్యానిఫెస్టోను ఇంటింటికీ చేరవేసి ఎమ్మెల్యే గాదరి కిశోర్కుమార్ను భారీ మెజార్టీతో గెలిపించాలని బీఆర్ఎస్ మండలాధ్యక్షుడు గుండగాని అంబయ్య గౌడ్ నాయకులు, కార్యకర్తలకు సూచించారు. గురువారం మండల కేంద్రంలో ఏర్పాటు చేసిన బూత్స్థాయి సమావేశంలో ఆయన మాట్లాడారు. ప్రతి గ్రామం నుంచి 1000 ఓట్ల మెజార్టీ లక్ష్యంగా బూత్ ఇన్చార్జులు, కార్యకర్తలు పని చేయాలన్నారు. సమావేశంలో పార్టీ గ్రామశాఖ అధ్యక్షుడు ఎలక సైదులు, రైతు బంధు సమితి కో ఆర్డినేటర్ గుండగాని అంబయ్య, కూరం వెంకన్న, ముత్యంరెడ్డి, చిప్పలపల్లి సోమయ్య, ఉప సర్పంచ్ కన్నెబోయిన భద్రయ్య, చిప్పలపల్లి రాములు, గంట నర్సయ్య, చిప్పలపల్లి మల్లేష్, ఉపేందర్, బందారపు వెంకన్న పాల్గొన్నారు.



నాగారం : సమావేశంలో మాట్లాడుతున్న బీఆర్ఎస్ మండలాధ్యక్షుడు అంబయ్యగౌడ్

### నిత్యం పారిశుధ్య పనులు చేపట్టాలి : డిపీఓ

నూతనకల్, అక్టోబర్ 19 : గ్రామాల్లో నిత్యం పారిశుధ్య పనులు చేపట్టాలని డిపీఓ యాదయ్య అన్నారు. గురువారం మండలంలోని తాళ్లసెం గారాన్ని ఆయన సందర్శించారు. ఈ సందర్భంగా గ్రామంలోని పల్లెప్రకృతి వనం, డంపింగ్ యార్డు, నర్సరీలో నాటిన్ మొక్కలు, పంచాయతీ కార్యాలయంలోని రికార్డులను పరిశీలించారు. ఆయన వెంట సర్పంచ్ చూడి లింగారెడ్డి, ఎంపీడీఓ ఇందిర, పంచాయతీ కార్యదర్శి గిలకత్తుల సుధాకర్ ఉన్నారు.



మాట్లాడుతున్న డిపీఓ యాదయ్య



గుండెపురిలో మాట్లాడుతున్న మాజీ ఎంపీపీ సతీశ్కుమార్

### ఎమ్మెల్యే కిశోర్ను భారీ మెజార్టీతో గెలిపించాలి

● మాజీ ఎంపీపీ సతీశ్కుమార్

తిరుమలగిరి, అక్టోబర్ 19 : ఎమ్మెల్యే గాదరి కిశోర్కుమార్ను భారీ మెజార్టీతో గెలిపించాలని మాజీ ఎంపీపీ కొమ్మిని సతీశ్కుమార్ అన్నారు. గురువారం మండలంలోని గుండెపురిలో నిర్వహించిన బూత్ కమిటీ సమావేశంలో ఆయన మాట్లాడారు. నియోజకవర్గంలో గతంలో ఎన్నడూ లేని విధంగా ఎమ్మెల్యే గాదరి కిశోర్కు

మార్ అభివృద్ధి చేశారన్నారు. మరోసారి గెలిపించుకుంటే మరింత అభివృద్ధి జరుగుతుందని తెలిపారు. ప్రతివ్యక్తి మాయమాటలు నమ్మొద్దని కోరారు. ఈనెల 29న తిరుమలగిరిలో జరిగే బహిరంగ సభకు పార్టీ శ్రేణులు భారీ సంఖ్యలో తరలివచ్చి విజయవంతం చేయాలని కోరారు. కార్యక్రమంలో నాయకులు దూపటి రవీందర్, తిరుమణి యాదగిరి, యాకూబ్ నాయక్, మోడెపు సురేందర్, బత్తుల శ్రీనివాస్, స్టాలిన్, పాక వెంకన్న, లకావత్ శ్రీను, పానుగంటి నర్సింహారెడ్డి, దాపపల్లి వెంకన్న, వెంకన్న పాల్గొన్నారు.

### నేడు మిర్యాలలో ఎమ్మెల్యే కిశోర్కుమార్ ప్రచారం

నూతనకల్, అక్టోబర్ 19 : మండలంలోని మిర్యాలలో తుంగతుర్తి ఎమ్మెల్యే గాదరి కిశోర్కుమార్ శుక్రవారం ప్రచారం నిర్వహించనున్నట్లు ఎంపీపీ భూరెడ్డి కళావతిసజీవరెడ్డి, జడ్పీటీసీ కందాల దామోదరరెడ్డి తెలిపారు. గురువారం మండలకేంద్రంలో విలేకరుల సమావేశంలో వారు మాట్లాడుతూ మండలంలోని కార్యకర్తలు, బీఆర్ఎస్ ప్రజా ప్రతినిధులు అధిక సంఖ్యలో హాజరుకావాలని కోరారు. సమావేశంలో పీపీఎస్ చైర్మన్ కనకలక్ష్మి వెంకన్న, సర్పంచుల ఫోరం మండలాధ్యక్షుడు చూడి లింగారెడ్డి, మున్నుమల్లయ్య, బత్తుల సాయిల్ గౌడ్, బద్దం ప్రశాంత్ రెడ్డి, జిక్కి పరమేశ్, మన్నెం రమేష్, పెద్దింటి మధు, మన్నెం సైదులు, బత్తుల విజయ్, సురేశ్ పాల్గొన్నారు.



పర్నాయపల్లిలో ధాన్యం కొనుగోలు కేంద్రాన్ని ప్రారంభిస్తున్న తాసీల్దార్ శ్రీనివాసులు

### నాణ్యమైన ధాన్యం తెచ్చి మద్దతు ధర పొందాలి

● తాసీల్దార్ శ్రీనివాసులు

అర్బుపల్లి, అక్టోబర్ 19 : కొనుగోలు కేంద్రాలకు నాణ్యమైన ధాన్యాన్ని తెచ్చి ప్రభుత్వ మద్దతు ధర పొందాలని తాసీల్దార్ జక్కర్తి శ్రీనివాసులు రైతులకు సూచించారు. గురువారం మండలంలోని జాజిరెడ్డిగూడెం, అర్బుపల్లి, పర్నాయపల్లి, బొల్లంపల్లి, కాసర్లపహాడ్, సూర్యనాయకవరం, ఉయ్యాలవాడ, కంచమర్తిలో ధాన్యం కొనుగోలు కేంద్రాలను ఆయన ప్రారంభించారు. ధాన్యాన్ని ఆరబెట్టి తీసుకురావాలన్నారు. ఏ గ్రేడ్ ధాన్యానికి క్వింటాకు రూ.2,203, సాధారణ ధాన్యానికి రూ.2,183 మద్దతు ధర కేటాయించినట్లు తెలిపారు. కార్యక్రమంలో ఏఓ శశిధర్ రెడ్డి, ఏపీఎం మల్లేశం, సీసీలు, సంఘ సభ్యులు పాల్గొన్నారు. మద్దిరాల : మండల కేంద్రంలో ఐకీపీ ధాన్యం కొనుగోలు కేంద్రాన్ని అధికారులు గురువారం ప్రారంభించారు. కార్యక్రమంలో ఎంపీడీఓ సరోజ, తాసీల్దార్ అమీనసింగ్, ఏఓ వికాస్ పాటిల్, ఏపీఎం మైసయ్య, ఏపీఓ వెంకన్న, అధ్యక్షురాలు వల్లభు మమత, వీఓ రాధిక, మమత, సుధాకర్ పాల్గొన్నారు.

### సీఎం బహిరంగ సభను విజయవంతం చేయాలి

● బీఆర్ఎస్ తుంగతుర్తి మండలాధ్యక్షుడు సీతయ్య

తుంగతుర్తి, అక్టోబర్ 19 : ఈ నెల 29న తిరుమలగిరిలో జరిగే ముఖ్యమంత్రి కేసీఆర్ బహిరంగ సభను విజయవంతం చేయాలని ఆ పార్టీ మండలాధ్యక్షుడు తాటికొండ సీతయ్య అన్నారు. గురువారం మండలంలోని రావులపల్లిలో నిర్వహించిన పార్టీ ముఖ్యకార్యకర్తల సమావేశంలో ఆయన మాట్లాడారు. ముఖ్యమంత్రి కేసీఆర్ ప్రవేశపెట్టిన సంక్షేమ పథకాలను ఇంటింటికీ తిరుగుతూ ప్రతి ఒక్కరికీ తెలియజేయాలని



తుంగతుర్తి : సమావేశంలో మాట్లాడుతున్న సీతయ్య

సూచించారు. రానున్న అసెంబ్లీ ఎన్నికల్లో ఎమ్మెల్యే కిశోర్ను అత్యధిక మెజార్టీతో గెలిపించాలని కోరారు. కార్యక్రమంలో కేతిరెడ్డి గోపాల్రెడ్డి, ఇరుగు సైదులు, కొమ్మనబోయిన ప్రసాద్, చింతకుంట్ల మనోజ్, రచ్చ బాలాజీ, బొడ్డుపల్లి సోమయ్య, చింతకుంట్ల

సూరేశ్, జోగునూరి భాస్కర్ పాల్గొన్నారు. బహిరంగ సభకు తరలిరావాలి

అర్బుపల్లి : ఈ నెల 29న తిరుమలగిరిలో జరిగే ముఖ్యమంత్రి కేసీఆర్ బహిరంగసభకు పార్టీ శ్రేణులు పెద్ద ఎత్తున తరలిరావాలని బీఆర్ఎస్ మండలాధ్యక్షుడు గుండగాని సోమేశ్ గౌడ్ అన్నారు. గురువారం నిర్వహించిన ముఖ్యకార్యకర్తల సమావేశంలో ఆయన మాట్లాడారు. కార్యక్రమంలో ఎంపీపీ మన్నె రేణుకాలక్ష్మీనర్సయ్యయాదవ్, జిల్లా నాయకులు మొరిశెట్టి ఉపేందర్, సర్పంచులు, వార్డు సభ్యులు పాల్గొన్నారు.



గర్బిణికి న్యూట్రీషియన్ కిట్ అందిస్తున్న డిఎంహెచ్ఓఓ కోటాచలం

### గర్బిణులకు న్యూట్రీషియన్ కిట్లు

తిరుమలగిరి, అక్టోబర్ 19 : మండల కేంద్రంలోని ప్రాథమిక ఆరోగ్య కేంద్రంలో 30 మంది గర్బిణులకు బుధవారం న్యూట్రీషియన్ కిట్లను అందజేశారు. ఈ సందర్భంగా డిఎంహెచ్ఓఓ కోటాచలం మాట్లాడుతూ వ్యాయామం చేయడం వల్ల సహజ కాన్పు అయ్యే అవకాశాలు ఎక్కువగా ఉంటాయని తెలిపారు. కార్యక్రమంలో వైద్య సిబ్బంది వందన, బిమ్మనాయక్, రామచంద్ర, ఆశ కార్యకర్తలు పాల్గొన్నారు.

### సమన్వయంతో సమస్యలు పరిష్కరించాలి

● ఎంపీపీ మణి

నాగారం, అక్టోబర్ 19 : అధికారులు, ప్రజా ప్రతినిధులు సమన్వయంతో పని చేసి గ్రామాల్లో సమస్యలు పరిష్కరించాలని ఎంపీపీ కూరం మణి వెంకన్న అన్నారు. గురువారం నాగారం ఎంపీ డి.రేవాలయ్యలో ఏర్పాటు చేసిన సర్వసభ్య సమావేశంలో ఆయన మాట్లాడారు. కార్యక్రమంలో తాసీల్దార్ బ్రహ్మయ్య, ఎంపీడీఓ గాలి శోభారాణి, తిరుమలగిరి మార్కెట్ కమిటీ వైస్ చైర్మన్ యారాల రాంరెడ్డి, రైతు బంధు సమితి మండల కో ఆర్డినేటర్ గుండగాని అంబయ్యగౌడ్, సర్పంచులు, ఎంపీటీసీలు పాల్గొన్నారు.

### ప్రతిపక్షాల కుట్రలను తిప్పికొట్టాలి

● బీఆర్ఎస్ మండలాధ్యక్షుడు ప్రభాకర్ రెడ్డి

అడ్లగూడూరు, అక్టోబర్ 19 : ఎమ్మెల్యే గాదరి కిశోర్కుమార్ గెలుపులో ప్రతి ఒక్కరూ భాగస్వాములు కావాలని బీఆర్ఎస్ మండలాధ్యక్షుడు కొమ్మిడి ప్రభాకర్ రెడ్డి అన్నారు. గురువారం మండలంలోని బొడ్డుగూడెం, కంచనపల్లి, డి.రేవాల గ్రామాల్లో నిర్వహించిన సన్నాహక సమావేశంలో ఆయన మాట్లాడారు. ప్రతిపక్షాల కుట్రలను తిప్పికొట్టాలని, ప్రభుత్వం చేస్తున్న అభివృద్ధి, సంక్షేమ పథకాలను ప్రజలకు తెలియజేయాలని సూచించారు. సమావేశంలో ఎంపీపీ దర్బనాల అంజయ్య, జడ్పీటీసీ శ్రీరాముల జ్యోతిఅయ్య, సింగిల్ విండో చైర్మన్ పోన్నాల



డి.రేవాలలో సమావేశంలో మాట్లాడుతున్న బీఆర్ఎస్ మండలాధ్యక్షుడు ప్రభాకర్ రెడ్డి

వెంకటేశ్వర్లు, మార్కెట్ కమిటీ మాజీ చైర్మన్ చిప్పలపల్లి మహేంద్రనాథ్, బీఆర్ఎస్ మండల ప్రధాన కార్యదర్శి చౌగోని సత్యం గౌడ్, నాయకులు పూలపల్లి జనార్ధన్ రెడ్డి, ఆనందాచారి, ఎల్లంల వీరస్వామి, అంజయ్య, సైదులు, నరేందర్ పాల్గొన్నారు.